

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀ ನಾರಾಯಣಪಂಡಿತಾಚಾರ್ಯ ವಿರಚಿತಾ

॥ ಶ್ರೀ ನೃಸಿಂಹಸ್ತುತಿಃ ॥

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀ ನೃಸಿಂಹಸ್ತುತಿಃ ||

ಉದಯರವಿ ಸಹಸ್ರದ್ಯೋತಿತಂ ರೂಕ್ಷವೀಕ್ಷಂ
ಪ್ರಲಯ ಜಲಧಿನಾದಂ ಕಲ್ಪಕೃದ್ವಹ್ನಿ ವಕ್ತ್ರಂ |
ಸುರಪತಿರಿಪು ವಕ್ಷಶ್ಚೇದ ರಕ್ಷೋಕ್ಷಿತಾಂಗಂ
ಪ್ರಣತಭಯಹರಂ ತಂ ನಾರಸಿಂಹಂ ನತೋಽಸ್ಮಿ ||

ಪ್ರಲಯರವಿ ಕರಾಲಾಕಾರ ರುಕ್ಮಕೃವಾಲಂ
ವಿರಲಯ ದುರುರೋಚೀ ರೋಚಿತಾಶಾಂತರಾಲ |
ಪ್ರತಿಭಯತಮ ಕೋಪಾತ್ಯುತ್ಕಟೋಚ್ಚಾಟ್ವಹಾಸಿನ್
ದಹ ದಹ ನರಸಿಂಹಾಸಹ್ಯವೀರ್ಯಾಹಿತಂ ಮೇ || 1 ||

ಸರಸ ರಭಸ ಪಾದಾಪಾತ ಭಾರಾಭಿರಾವ
ಪ್ರಚಕಿತಚಲ ಸಪ್ತದ್ವಂದ್ವ ಲೋಕಸ್ತುತಸ್ತ್ವಂ |
ರಿಪುರುಧಿರ ನಿಷೇಕೇಣೇವ ಶೋಣಾಂಘ್ರಿಶಾಲಿನ್
ದಹ ದಹ ನರಸಿಂಹಾಸಹ್ಯವೀರ್ಯಾಹಿತಂ ಮೇ || 2 ||

ತವ ಘನ ಘನ ಘೋಷೋ ಘೋರಮಾಘ್ರಾಯ ಜಂಘಾ
ಪರಿಘಮಲಘು ಮೂರುವ್ಯಾಜ ತೇಜೋಗಿರಿಂ ಚ |
ಘನ ವಿಘಟಿತಮಾಗಾದ್ಧೈತ್ಯ ಜಂಘಾಲ ಸಂಘೋ
ದಹ ದಹ ನರಸಿಂಹಾಸಹ್ಯವೀರ್ಯಾಹಿತಂ ಮೇ || 3 ||

ಕಟಕಿ ಕಟಕ ರಾಜದ್ಧಾಟಿ ಕಾಗ್ರ್ಯಸ್ಥಲಾಭಾ
ಪ್ರಕಟ ಪಟತಟಿತ್ತೇ ಸತ್ಕಟಿಸ್ಥಾತಿಪಟ್ಟೀ |
ಕಟುಕ ಕಟುಕ ದುಷ್ಟಾಟೋಪ ದೃಷ್ಟಿಪ್ರಮುಷ್ಟೌ
ದಹ ದಹ ನರಸಿಂಹಾಸಹ್ಯವೀರ್ಯಾಹಿತಂ ಮೇ || 4 ||

ಪ್ರಖರ ನಖರ ವಜ್ರೋತ್ಪಾತ ರೂಕ್ಷಾರಿವಕ್ಷಃ
 ಶಿಖರಿ ಶಿಖರ ರಕ್ತೈರಾಕ್ತಸಂದೋಹ ದೇಹ |
 ಸುವಲಿಭ ಶುಭ ಕುಕ್ಷೇ ಭದ್ರ ಗಂಭೀರನಾಭೇ
 ದಹ ದಹ ನರಸಿಂಹಾಸಹ್ಯವೀರ್ಯಾಹಿತಂ ಮೇ || 5 ||

ಸ್ಫುರಯತಿ ತವ ಸಾಕ್ಷಾತ್ ಸೈವ ನಕ್ಷತ್ರಮಾಲಾ
 ಕ್ಷಪಿತ ದಿತಿಜ ವಕ್ಷೋ ವ್ಯಾಪ್ತನಕ್ಷತ್ರಮಾರ್ಗಂ |
 ಅರಿದರಧರ ಜಾನ್ವಾಸಕ್ತ ಹಸ್ತದ್ವಯಾಹೋ
 ದಹ ದಹ ನರಸಿಂಹಾಸಹ್ಯವೀರ್ಯಾಹಿತಂ ಮೇ || 6 ||

ಕಟುವಿಕಟ ಸಟೌಘೋದ್ಭಟ್ಟನಾದ್ಭ್ರಷ್ಟಭೂಯೋ
 ಘನಪಟಲ ವಿಶಾಲಾಕಾಶ ಲಬ್ಧಾವಕಾಶಂ |
 ಕರಪರಿಘ ವಿಮರ್ದ ಪ್ರೋದ್ಯಮಂ ಧ್ಯಾಯತಸ್ತೇ
 ದಹ ದಹ ನರಸಿಂಹಾಸಹ್ಯವೀರ್ಯಾಹಿತಂ ಮೇ || 7 ||

ಹರಲುರ ದಲ ಘಿಷ್ಟೋತ್ಕಂಠ ದಷ್ಟೋಷ್ಯ ವಿದ್ಯುತ್
 ಸಟಿ ಶರಕರಿನೋರಃ ಪೀಠಭಿತ್ಸುಷ್ಣು ನಿಷ್ಣಾಂ |
 ಪಠತಿ ನು ತವ ಕಂಠಾಧಿಷ್ಠ ಘೋರಾಂತ್ರಮಾಲಾ
 ದಹ ದಹ ನರಸಿಂಹಾಸಹ್ಯವೀರ್ಯಾಹಿತಂ ಮೇ || 8 ||

ಹೃತ ಬಹುಮಿಹಿ ರಾಭಾಸಹ್ಯಸಂಹಾರರಂಹೋ
 ಹುತವಹ ಬಹುಹೇತಿ ಹೈಪಿಕಾನಂತ ಹೇತಿ |
 ಅಹಿತ ವಿಹಿತ ಮೋಹಂ ಸಂವಹನ್ ಸೈಂಹಮಾಸ್ಯಂ
 ದಹ ದಹ ನರಸಿಂಹಾಸಹ್ಯವೀರ್ಯಾಹಿತಂ ಮೇ || 9 ||

ಗುರುಗುರುಗಿರಿರಾಜತ್ಕಂದರಾಂತರ್ಗತೇವಾ
 ದಿನಮಣಿ ಮಣಿಶೃಂಗೇ ವಾಂತವಹ್ನಿಪ್ರದೀಪ್ತೇ |
 ದಧದತಿ ಕಟುದಂಷ್ಟ್ರೇ ಭೀಷಣೋಜ್ಜಿಹ್ವ ವಕ್ತ್ರೇ
 ದಹ ದಹ ನರಸಿಂಹಾಸಹ್ಯವೀರ್ಯಾಹಿತಂ ಮೇ || 10 ||

ಅಧರಿತ ವಿಬುಧಾಬ್ಧಿ ಧ್ಯಾನಧೈರ್ಯಂ ವಿದೀಧ್ಯ -
 ದ್ವಿವಿಧ ವಿಬುಧಧೀ ಶ್ರದ್ಧಾಪಿತೇಂದ್ರಾರಿನಾಶಂ |
 ವಿದಧದತಿ ಕಟಾಹೋದ್ಘಟ್ಟನೇದ್ಧಾಟ್ಟಹಾಸಂ
 ದಹ ದಹ ನರಸಿಂಹಾಸಹ್ಯವೀರ್ಯಾಹಿತಂ ಮೇ || 11 ||

ತ್ರಿಭುವನ ತೃಣಮಾತ್ರ ತ್ರಾಣ ತೃಷ್ಣಂ ತು ನೇತ್ರ -
 ತ್ರಯಮತಿ ಲಘಿತಾರ್ಚಿರ್ವಿಷ್ಟ ಪಾವಿಷ್ಟಪಾದಂ |
 ನವತರ ರವಿ ತಾಮ್ರಂ ಧಾರಯನ್ ರೂಕ್ಷವೀಕ್ಷಂ
 ದಹ ದಹ ನರಸಿಂಹಾಸಹ್ಯವೀರ್ಯಾಹಿತಂ ಮೇ || 12 ||

ಭ್ರಮದ ಭಿಭವ ಭೂಭೃದ್ಭೂರಿಭೂಭಾರಸದ್ಭಿದ್ -
 ಭಿದಭಿನವ ವಿದಭ್ರೂ ವಿಭ್ರ ಮಾದಭ್ರ ಶುಭ್ರ |
 ಮುಭುಭವ ಭಯ ಭೇತ್ತರ್ಭಾಸಿ ಭೋ ಭೋ ವಿಭೋಽಭಿಃ
 ದಹ ದಹ ನರಸಿಂಹಾಸಹ್ಯವೀರ್ಯಾಹಿತಂ ಮೇ || 13 ||

ಶ್ರವಣ ಖಚಿತ ಚಂಚತ್ಕುಂಡ ಲೋಚ್ಚಂಡಗಂಡ
 ಭ್ರುಕುಟಿ ಕಟುಲಲಾಟಿ ಶ್ರೇಷ್ಠನಾಸಾರುಣೋಷ್ಠ |
 ವರದ ಸುರದ ರಾಜತ್ಕೇಸರೋತ್ಸಾರಿ ತಾರೇ
 ದಹ ದಹ ನರಸಿಂಹಾಸಹ್ಯವೀರ್ಯಾಹಿತಂ ಮೇ || 14 ||

ಪ್ರವಿಕಚ ಕಚರಾಜದ್ರತ್ನ ಕೋಟೀರಶಾಲಿನ್
 ಗಲಗತ ಗಲದುಸ್ರೋದಾರ ರತ್ನಾಂಗದಾಡ್ಯ |
 ಕನಕ ಕಟಕ ಕಾಂಚೀ ಶಿಂಜಿನೀ ಮುದ್ರಿಕಾವನ್
 ದಹ ದಹ ನರಸಿಂಹಾಸಹ್ಯವೀರ್ಯಾಹಿತಂ ಮೇ || 15 ||

ಅರಿದರಮಸಿ ಖೀಟೌ ಬಾಣಚಾಪೇ ಗದಾಂ ಸನ್ -
 ಮುಸಲಮಪಿ ಕರಾಭ್ಯಾಮಂಕುಶಂ ಪಾಶವರ್ಯಂ |
 ಕರಯುಗಲ ಧೃತಾಂತ್ರಸ್ವಗ್ನಿಭಿನ್ನಾರಿವಕ್ಷೋ
 ದಹ ದಹ ನರಸಿಂಹಾಸಹ್ಯವೀರ್ಯಾಹಿತಂ ಮೇ || 16 ||

ಚಟ ಚಟ ಚಟ ದೂರಂ ಮೋಹಯ ಭ್ರಾಮಯಾರೀನ್
 ಕಡಿ ಕಡಿ ಕಡಿ ಕಾಯಂ ಜ್ವಾರಯ ಸ್ಪೋಟಯಸ್ವ |
 ಜಹಿ ಜಹಿ ಜಹಿ ವೇಗಂ ಶಾತ್ರವಂ ಸಾನುಬಂಧಂ
 ದಹ ದಹ ನರಸಿಂಹಾಸಹ್ಯವೀರ್ಯಾಹಿತಂ ಮೇ || 17 ||

ವಿಧಿಭವ ವಿಬುಧೇಶ ಭ್ರಾಮಕಾಗ್ನಿ ಸ್ಫುಲಿಂಗ
 ಪ್ರಸವಿ ವಿಕಟ ದಂಷ್ಟ್ರೋಜ್ಜಿಹ್ವವಕ್ತ್ರ ತ್ರಿನೇತ್ರ |
 ಕಲ ಕಲ ಕಲಕಾಮಂ ಪಾಹಿಮಾಂ ತೇ ಸುಭಕ್ತಂ
 ದಹ ದಹ ನರಸಿಂಹಾಸಹ್ಯವೀರ್ಯಾಹಿತಂ ಮೇ || 18 ||

ಕುರು ಕುರು ಕರುಣಾಂ ತಾಂ ಸಾಂಕುರಾಂ ದೈತ್ಯಪೋತೇ
 ದಿಶ ದಿಶ ವಿಶದಾಂ ಮೇ ಶಾಶ್ವತೀಂ ದೇವದೃಷ್ಟಿಂ |
 ಜಯ ಜಯ ಜಯ ಮುರ್ತೇನಾರ್ತ ಜೇತವ್ಯ ಪಕ್ಷಂ
 ದಹ ದಹ ನರಸಿಂಹಾಸಹ್ಯವೀರ್ಯಾಹಿತಂ ಮೇ || 19 ||

ಸ್ತುತಿರಿಯಮಹಿತಘ್ನೀ ಸೇವಿತಾನಾರಸಿಂಹೀ
 ತನುರಿವಪರಿಶಾಂತಾ ಮಾಲಿನೀ ಸಾಭಿತೋಲಂ |
 ತದಖಿಲ ಗುರುಮಾಗ್ರ್ಯ ಶ್ರೀದರೂಪಾ ಲಸದ್ಭಿಃ
 ಸುನಿಯ ಮನಯ ಕೃತ್ಯೈಃ ಸದ್ಗುಣೈರ್ನಿತ್ಯಯುಕ್ತಾಃ || 20 ||

ಲಿಕುಚ ತಿಲಕಸೂನುಃ ಸದ್ಧಿತಾರ್ಥಾನುಸಾರೀ
 ನರಹರಿ ನುತಿಮೇತಾಂ ಶತ್ರುಸಂಹಾರ ಹೇತುಂ |
 ಅಕೃತ ಸಕಲ ಪಾಪಧ್ವಂಸಿನೀಂ ಯಃ ಪಠೇತ್ತಾಂ
 ವ್ರಜತಿ ನೃಹರಿಲೋಕಂ ಕಾಮಲೋಭಾದ್ಯಸಕ್ತಃ || 21 ||

|| ಶ್ರೀ ನೃಸಿಂಹಸ್ತುತಿಃ ಸಮಾಪ್ತಾ ||